

आहरण व संवितरण अधिकारी म्हणून सहाय्यक
जिल्हा दुग्धव्यवसाय विकास अधिकारी,
यवतमाळ यांना घोषित करण्याबाबत .

महाराष्ट्र शासन

कृषि, पशुसंवर्धन, दुग्धव्यवसाय व मत्स्यव्यवसाय विभाग

शासन निर्णय क्र.दुविआ- १४१५ /प्र.क्र.९४ /पदुम-९

मंत्रालय, मुंबई-४०० ०३२

दिनांक:- २१ एप्रिल, २०१५

प्रहा :- १) शासन निर्णय क्र. दुवियो-२०१२/प्र.क्र.१०२/पदुम-९, दि.३० /८/२०१४

२) आयुक्त, दुग्धव्यवसाय विकास विभाग, वरली, मुंबई यांचे क्र. आदुवि-१५(१)/

आ.शा. मंजूरी/ प्र.क्र.३६/२०१५/२३८५, दि.७ एप्रिल, २०१५

प्रस्तावना :

दुग्धव्यवसाय विकास विभागाच्या नवीन आकृतिबंधानुसार दुग्धशाळा व्यवस्थापक (वर्ग-२) शासकीय दूध योजना, यवतमाळ येथील आहरण व संवितरण अधिकारी म्हणून असलेले दुग्धशाळा व्यवस्थापक हे पद अतिरिक्त ठरल्यामुळे तेथील आहरण व संवितरण अधिकारी म्हणून शासकीय दूध योजना, यवतमाळ येथील आहरण व संवितरण अधिकारी म्हणून दुग्धशाळा व्यवस्थापक, शासकीय दूध योजना, अकोला यांना घोषित केले असून प्रतिस्वाक्षरी करणारे अधिकारी म्हणून जिल्हा दुग्धव्यवसाय विकास अधिकारी, अकोला यांना घोषित केलेले आहे.

तथापि, यवतमाळ ते अकोला हे अंतर जवळ जवळ १४० ते १५० कि.मी असून शासकीय दूध योजना यवतमाळ व शासकीय दूध शितकरण केंद्र, पुसद अंतर्गत बऱ्याच दूध उत्पादक सहकारी संस्था कार्यरत असून शासनाला दूधाचा पुरवठा करत आहेत. त्यामुळे दूध उत्पादक सहकारी संस्थाना दुधाचे पेमेंट वेळेवर होणे फार गरजेचे आहे. त्याकरिता सदर संस्था व शेतकऱ्यांना दूध पुरवठ्याची रक्कम त्वरीत अदा होण्याच्या दृष्टीने स्थानिकरित्या आहरण व संवितरण अधिकारी म्हणून सहाय्यक जिल्हा दुग्धव्यवसाय विकास अधिकारी, यवतमाळ यांना घोषित करण्याबाबतचा प्रस्ताव शासनाच्या विचाराधीन होता. या अनुषंगाने शासकीय दूध योजना येथील आहरण व संवितरण अधिकारी म्हणून सहाय्यक जिल्हा दुग्धव्यवसाय विकास अधिकारी, यवतमाळ यांना व प्रतिस्वाक्षरी करणारे नियंत्रण अधिकारी म्हणून जिल्हा दुग्धव्यवसाय विकास अधिकारी, यवतमाळ यांना घोषित करण्याचा प्रस्ताव आयुक्त, दुग्धव्यवसाय विकास विभाग कार्यालयाने शासनास मान्यतेसाठी सादर केलेला आहे.

शासन निर्णय :-

शासकीय दूध योजना, यवतमाळ अंतर्गत दूध उत्पादक सहकारी संस्थाना/ शेतकऱ्यांना दुधाची देयके त्वरित अदा करण्याच्या दृष्टीने तसेच दूध वाहतूक ठेकेदार व कार्यरत कर्मचाऱ्यांचे वेतन व भत्ते वेळेवर अदा होण्याच्या दृष्टीने सदर शासन निर्णयाद्वारे शासकीय दूध योजना, यवतमाळ येथील आहरण व संवितरण अधिकारी म्हणून सहाय्यक जिल्हा दुग्धव्यवसाय विकास अधिकारी, यवतमाळ यांना तसेच प्रतिस्वाक्षरी करणारे नियंत्रण अधिकारी म्हणून जिल्हा दुग्धव्यवसाय विकास अधिकारी, यवतमाळ यांना घोषित करण्यात येत आहे.

२. हा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संगणक सांकेतांक २०१५०४१७१७२५३६०१०१ असा आहे. हा शासन निर्णय डिजीटल स्वाक्षरीने स्वाक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(श.मा. साठे)

उप सचिव, महाराष्ट्र शासन

प्रति,

- १) महालेखापाल, महाराष्ट्र-१/२ (लेखा अनुज्ञेयता लेखा परिक्षा) मुंबई/नागपूर.
- २) आयुक्त दुग्धव्यवसाय विकास, महाराष्ट्र राज्य, वरली, मुंबई-१८ (१० प्रती)
- ३) जनसंपर्क अधिकारी, आयुक्त दुग्धव्यवसाय विकास यांचे कार्यालय, वरली, मुंबई (३ प्रती)
- ४) उपायुक्त (प्रशासन), आयुक्त दुग्धव्यवसाय विकास यांचे कार्यालय, वरली, मुंबई (३ प्रती)
- ५) उप आयुक्त (वित्तीय सल्लागार), आयुक्त दुग्धव्यवसाय विकास यांचे कार्यालय, वरली, मुंबई (३ प्रती)
- ६) अधिदान व लेखाधिकारी, मुंबई.
- ७) निवासी लेखा परिक्षा अधिकारी, बृहन्मुंबई दूध योजना, वरली, मुंबई-१८
- ८) शासकीय दूध योजना, यवतमाळ, अकोला
- ९) जिल्हा कोषागार अधिकारी, नागपूर, यवतमाळ, अकोला
- १०) प्रादेशिक दुग्धव्यवसाय विकास अधिकारी, नवी मुंबई, पुणे, नाशिक, औरंगाबाद, नागपूर, अमरावती
- ११) सर्व जिल्हा दुग्धव्यवसाय विकास अधिकारी,
- १२) सर्व सहाय्यक जिल्हा दुग्धव्यवसाय विकास अधिकारी
- १३) वित्त विभाग व्यय-२/ वित्त विभाग (वित्तीय सुधारणा)
- १४) कार्यासन क्रमांक पदुम-१६
- १५) निवड नस्ती.